

இலங்கை ஊவா வெல்லஸ்ஸ பல்கலைக்கழகம் - 2013

இலங்கை ஊவா வெல்லஸ்ஸ பல்கலைக்கழகத்தின் 2013 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழக அதிகாரச்சட்டத்தின் 107(5) ஆம் உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பல்கலைக்கழக அதிகாரச்சட்டத்தின் 108(1) ஆம் பிரிவின் பிரகாரம் ஊவா வெல்லஸ்ஸ பல்கலைக்கழகத்தின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு

நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பல்கலைக்கழகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பல்கலைக்கழகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஓட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரசட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

2. நிதிக்கூற்றுக்கள்

2.1 அபிப்பிராயம்

நிதிக்கூற்றுக்களானவை இலங்கை ஊவா வெல்லஸ்ஸ பல்கலைக்கழகத்தின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 இணக்கம் செய்யப்படாத கட்டுப்பாட்டுக் கணக்குகள்

2013 ஆம் ஆண்டிற்காக பெறவேண்டிய மாணவர் உதவி மற்றும் முற்பணக் கணக்கின் மீதி ரூபா 3,611,200 ஆகக் காணப்பட்டதுடன் இது நிதிக் கூற்றுக்களுடன் சமர்ப்பிக்கப்பட்டுள்ள பட்டோலையில் ரூபா 3,781,521 ஆகக் காண்பிக்கப்பட்டமையால் ரூபா 170,321 தொகையான வேறுபாடு அவதானிக்கப்பட்டது.

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(i) 2007/2008 மற்றும் 2008/2009 கல்வி ஆண்டுகளின் போது விடுதிகளில் தங்கியிருந்து இறுதியாண்டு பரீட்சைக்குத் தோற்றியதை அடுத்து பல்கலைக்கழகத்திலிருந்து விலகிச் சென்ற 98 மாணவர்களிடமிருந்து அறவிடப்பட வேண்டிய விடுதிக் கட்டணம் ரூபா 59,870 தொகையும் மிகைஅறவீட்டுக் கட்டணத்தொகையான ரூபா 365,677 தொகையும் 2014 மே 26 ஆம் திகதி வரையிலும் அறவிடப்படுவதற்கான நடவடிக்கை எடுக்கப்பட்டிருக்கவில்லை.

(ii) பேராதனைப் பல்கலைக்கழகத்திலிருந்து இப் பல்கலைக்கழகத்திற்கு இடமாற்றம் பெற்று வந்த பேராசிரியர் ஒருவருக்கு 2011 சனவரி முதல் யூலை வரையான காலப்பகுதிக்காக மீளளிப்புச் செய்யும் அடிப்படையில் செலுத்தப்பட்டிருந்த ரூபா 93,546 தொகையான ஆராய்ச்சிக் கொடுப்பனவு பேராதனைப் பல்கலைக்கழகத்திடமிருந்து அறவிடப்பட்டிருக்கவில்லை.

(iii) 2013 திசம்பர் 31 இல் உள்ளவாறு ரூபா 6,753,253 தொகையான இடர் கடன் மீதியில் 2007, 2008 மற்றும் 2010 ஆம் ஆண்டுகளின் போது மூன்று உத்தியோகத்தர்களுக்கு வழங்கப்பட்டிருந்த ரூபா 238,275 கூட்டுத்தொகையான இடர் கடன் மீதி 2013 திசம்பர் 31 ஆம் திகதியில் உள்ளவாறும் அறவிடப்பட்டிருக்கவில்லை.

(iv) நிதிக் கூற்றுக்களின் படி, 2013 திசம்பர் 31 இல் உள்ளவாறு ரூபா 108,000 தொகையான விழா முற்பணக் கடன் மீதியில் 2010, 2011 மற்றும் 2013 ஆம் ஆண்டுகளின் ஏப்ரல் மாதத்தின் போது வழங்கப்பட்ட ரூபா 11,000 தொகையான விழா முற்பணக் கடன் மீதி அறவிடப்படாதிருந்தமை அவதானிக்கப்பட்டது.

2.4 கணக்காய்விற்கான சான்றுகளின்மை

கணக்கு மீதிகளின் எதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

கணக்கு விடயம்	பெறுமதி	சமர்ப்பிக்கப்படாத சான்றுகள்
	ரூபா	
பெறவேண்டிய பிணை வைப்புக்கள்	3,325,000	பிணைமுறிகள்
ஊழியர் பிணை	50,000	ஊழியர் பிணைப் பதிவேடு/ விபரமான பட்டோலைகள்

2.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் என்பவற்றுடன் இணக்கமின்மை

பின்வரும் இணக்கமின்மைகள் கணக்காய்வின் போது அவதானிக்கப்பட்டுள்ளன.

சட்டங்கள், விதிகள், பிரமாணங்கள் என்பவற்றுக்கான தொடர்பு	விபரங்கள்
(அ) 1971 இன் 38 ஆம் இலக்க நிதி அதிகாரச்சட்டம் 14(1) ஆம் பிரிவு	மீளாய்வாண்டின் போது வரைவு ஆண்டறிக்கையின் ஓர் பிரதி கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை.

(ஆ) இலங்கை சனநாயக
சோசலிசக் குடியரசின்
நிதிப்பிரமாணங்கள்

(i) நிதிப்பிரமாணம் 71

2006 ஆம் ஆண்டு முதல் 2013 ஆம் ஆண்டு வரை பல்கலைக்கழகத்தின் அங்கீகரிக்கப்பட்ட பதவியணியினர் எண்ணிக்கையில் இல்லாத “செயற்பாட்டு உதவியாளர்” பதவிக்காக பணி ஒப்படைப்பு அடிப்படையில் ஊழியர்கள் ஆட்சேர்க்கப்பட்டிருந்ததுடன் குறித்த காலப்பகுதிக்காக அவ் ஊழியர்களுக்கான கட்டணமாக ரூபா 26,111,450 தொகை செலுத்தப்பட்டிருந்தது.

(ii) நிதிப்பிரமாணம்
135(1)

ஆக்கபூர்வமான உள்ளகக் கட்டுப்பாடு ஒன்றை பேணுவதற்காக சம்பளத்தைத் தயாரிக்கும் செயற்பாடு சில உத்தியோகத்தர்களிடையே பகிர்ந்து செல்லும் வகையில் பொறுப்புகள் ஒப்படைக்கப்பட்டிராததுடன் சம்பளத் தயாரிப்பு மற்றும் கொடுப்பனவு நடவடிக்கைகள் காசாளராலேயே மேற்கொள்ளப்பட்டிருந்தன.

(iii) நிதிப்பிரமாணம் 320

2010 யூன் 30 ஆம் திகதிய கொள்வனவு செய்யப்பட்டிருந்த ரூபா 258,048 தொகை பெறுமதியான 4 தீப் பாதுகாப்புப் பெட்டகங்களின் திறப்பு காணாமற்போயிருந்ததுடன் இது தொடர்பாக நிதிப் பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை.

- (இ) 2002 நவம்பர் 28 ஆம் திகதிய ஐஏஐ/2002/02 ஆம் இலக்க திறைசேரிச் சுற்றறிக்கை மீளாய்வாண்டின் போது கொள்வனவு செய்யப்பட்ட ரூபா 1,577,800 பெறுமதியான கணனி மற்றும் உதிரிப்பாகங்கள் கணனிச் சொத்துப் பதிவேட்டில் உள்ளடக்கப் பட்டிருக்கவில்லை.
- (ஈ) முகாமைத்துவ கணக்காய்வு நிலையான சொத்துப் பதிவேடு திணைக்களத்தின் 2009 பேணப்பட்டிருக்கவில்லை. செப்டெம்பர் 01 ஆம் திகதிய டீஎம்ஏ/2009(2) ஆம் இலக்க சுற்றறிக்கை
- (உ) 2003 யூன் 02 ஆம் திகதிய பீஈடி/12 ஆம் இலக்க பால்து முயற்சிகள் சுற்றறிக்கையின் பல்கலைக்கழகத்தின் பிரதான செயற்பாட்டுத் துறையும் மேவப்படும் வகையில் செயற்பாட்டு கையேடு தயாரிக்கப் பட்டிருக்கவில்லை. நல்லாளுகைக்கான ஆலோசனைக் கோவையின் 7 ஆம் அத்தியாயத்தின் 7.1 மற்றும் 7.2 உப பிரிவுகள்

3. நிதி மற்றும் செயற்பாட்டு மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் பிரகாரம் 2013 திசம்பர் 31 இல் முடிவடைந்த ஆண்டிற்காக பல்கலைக்கழகத்தின் செயற்பாட்டு நடவடிக்கைகளிலான பற்றாக்குறை ரூபா 123,412,661 தொகையானதுடன் இதனோடொத்த முன்னைய ஆண்டிற்கான பற்றாக்குறை ரூபா 55,571,620 தொகையானமையால் முன்னைய ஆண்டுடன் ஒப்பிடுகையில் நிதி விளைவுகளில் ரூபா 67,841,041 தொகையான வீழ்ச்சி காணப்பட்டது. சுய நிதியீட்டு நிகழ்ச்சித்திட்ட வருமானங்கள் கிடைக்காமை தனிநபர் ஊதியம், போக்குவரத்துச் செலவினம், உடன்படிக்கையிடப்பட்ட சேவைச் செலவினம் மற்றும் நிலையான சொத்துக்களின் பெறுமானத் தேய்வு அதிகரித்திருந்தமை இவ் வீழ்ச்சிக்கு முக்கியமாகத் தாக்கமளித்திருந்தன.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் போது 1423 மாணவர்களின் கல்வி நடவடிக்கைகளுக்காக செலவிடப்பட்ட கிரயம் ரூபா 401,635,931 தொகையானதுடன் ஒரு மாணவனுக்கான கிரயம் ரூபா 282,246 ஆகக் காணப்பட்டது. இதற்கு ஒப்பாக முன்னைய ஆண்டில் 1787 மாணவர்களின் கல்விக் கிரயம் ரூபா 355,121,855 ஆகக் காணப்பட்டதுடன் ஒரு மாணவனுக்கான கிரயம் ரூபா 198,725 ஆகக் காணப்பட்டது. இதன் படி, முன்னைய ஆண்டிற்கு ஒப்பாக மீளாய்வாண்டின் ஒரு மாணவனுக்கான கிரயம் ரூபா 83,521 ஆல் அதாவது 42 சதவீதத்தால் அதிகரித்திருந்தது.

(ஆ) மீளாய்வாண்டிற்காக பல்கலைக்கழகத்திற்கு சேர்க்கப்பட்டிருந்த 538 மாணவர்களில் 59 மாணவர்கள் அதாவது 11 சதவீதமானோர் பாடநெறியை விட்டுச் சென்றிருந்தனர்.

(இ) 2013 ஆம் ஆண்டின் போது பல்கலைக்கழகங்களில் 1:18 ஆன சராசரி விரிவுரையாளர் மாணவன் விகிதத்துடன் ஒப்பிடும் போது ஊவா வெல்லஸ்ஸ பல்கலைக்கழகத்தின் 2013 திசெம்பர் 31 இல் உள்ளவாறான விரிவுரையாளர் மாணவன் விகிதம் 1: 14 ஆகக் காணப்பட்டது.

4.2 முகாமைத்துவ செயற்திறனின்மை

பின்வரும் அவதானிப்புகள் மேற்கொள்ளப்படுகின்றன.

(அ) 2013 யூன் முதல் 2013 திசெம்பர் வரையான ஒவ்வொரு மாதமும் வெளிப் பாடநெறிகளால் உழைக்கப்பட்ட வருமானத்தில் ரூபா 10 இலட்சம் வட்டியைப் பெற்றுக்கொள்ளாது வங்கி நடைமுறைக் கணக்கு ஒன்றில் விளைவற்றுக் காணப்பட்டது.

(ஆ) 2013 ஆம் ஆண்டின் 14 விரிவுரையாளர்களும் 87 பயிலுனர் விரிவுரையாளர்களும் சேவையில் ஈடுபட்டிருந்த போதிலும் ஏற்பாட்டு ஆய்வு மானியத்தைப் பயன்படுத்தி ஆராய்ச்சிகளை நடாத்துவதற்கு 15 விரிவுரையாளர்களே செயற்பட்டிருந்தனர். இதன் படி, பல்கலைக்கழகத்தின் முக்கிய நோக்கமான ஆராய்ச்சிகளை நடாத்துவதனை ஊக்கப்படுத்துவதற்கு ஆராய்ச்சிக் குழு போதியளவில் செயற்பட்டிராமை அவதானிக்கப்பட்டது.

4.3 நிதியத்தின் பயன்பாடு

பின்வரும் அவதானிப்புகள் மேற்கொள்ளப்படுகின்றன.

(அ) 2011, 2012 மற்றும் 2013 ஆம் ஆண்டுகளின் போது உள்ளக ஆய்விற்காக வருடாந்தப் பாதீட்டின் மூலம் ஒதுக்கப்பட்ட மீண்டெழும் ஏற்பாடுகளிலிருந்து முறையே 50 சதவீதம், 80 சதவீதம் மற்றும் 54 சதவீதம் பயன்படுத்தப்பட்டிருக்கவில்லை.

(ஆ) ஆராய்ச்சிகளை ஊக்கப்படுத்துவதற்காக 2013 ஆம் ஆண்டின் போது பாதீட்டப்பட்ட மூலதன ஏற்பாடான ரூபா 1,790,000 தொகையில் ரூபா 362,170 தொகை மாத்திரமே பயன்படுத்தப்பட்டிருந்தது. இதன் படி, ரூபா 1,427,830 தொகையான ஏற்பாடு சேமிக்கப்பட்டிருந்ததுடன் இது ஏற்பாட்டில் 80 சதவீதமாகும்.

4.4 விளைவற்றதும் குறைபயன்பாடுடையதுமான சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

(அ) 2010 யூன் 30 ஆம் திகதி கொள்வனவு செய்யப்பட்ட ரூபா 322,560 பெறுமதியான 05 தீக் காப்பு பெட்டகங்கள் 2013 திசம்பர் 31 இல் உள்ளவாறு பயன்பாட்டிற்கு எடுத்துக்கொள்ளப்படாது விளைவற்றுக் காணப்பட்டன.

(ஆ) 2012 ஆம் ஆண்டின் போது பொறியியல் வேலைத்தளத்திற்காக கொள்வனவு செய்யப்பட்டிருந்த ரூபா 14,060,480 பெறுமதியான 3 -Axis CNC இயந்திரம் 2013 திசம்பர் 31 இல் உள்ளவாறு பயன்பாட்டிற்கு எடுத்துக்கொள்ளப்படாது விளைவற்றுக் காணப்பட்டது.

(இ) சிற்பவேலை அபிவிருத்தி ஆய்வுகூடத்திற்காக நிர்மாணிக்கப்பட்ட கட்டிடம் 02 ஆண்டுகளாக உள்ளக விளையாட்டரங்காக பயன்பாட்டிற்கு எடுத்துக்கொள்ளப்பட்டிருந்தது.

4.5 இனங்காணப்பட்ட நடவடிக்கைகள்

பின்வரும் அவதானிப்புகள் மேற்கொள்ளப்படுகின்றன.

(அ) 1958 இன் 15 ஆம் இலக்க ஊழியர் சேமலாப நிதிய அதிகாரச் சட்டத்தின் பிரகாரம் 2006 ஆம் ஆண்டிலிருந்து 2011 ஆம் ஆண்டு வரையான காலப்பகுதி தொடர்பாக பங்களிப்புத் தொகை குறித்த நாட்களில் செலுத்தப்படாமையால் ரூபா 1,765,472 தொகையான மிகைக் கட்டணத் தொகையும் ஊழியர்களின் சம்பளத்திலிருந்து கழிக்கப்பட வேண்டிய 8 சதவீதமான பங்களிப்புத் தொகையாக ரூபா 1,439,044 தொகை பல்கலைக்கழகத்தால் ஊழியர் சேமலாப நிதியத்திற்குச் செலுத்தப்பட்டிருந்தது.

(ஆ) ஊழியர் நம்பிக்கைப் பொறுப்பு நிதியத்திற்கு 2006 முதல் 2012 சனவரி வரையான அரையாண்டு அறிக்கை குறித்த தினத்திற்கு சமர்ப்பிக்கப்பட்டிராமை மற்றும் பங்களிப்புத் தொகை குறித்த தினத்தில் செலுத்தப்பட்டிராத காரணத்தால் ரூபா 193,816 தொகையான மிகைக்கட்டணத் தொகை செலுத்தப்பட்டிருந்தது.

4.6 நிறைவேற்றப்படாத செயற்திட்டங்கள்

2010 இல் வேலை ஆரம்பிக்கப்பட்டு 2011 ஆம் ஆண்டின் போது வேலை பூர்த்தி செய்யப்பட வேண்டிய பின்வரும் செயற்திட்டங்கள் 2013 திசம்பர் 31 ஆந் திகதியிலும் ஆரம்பிக்கப்பட்டிருக்கவில்லை.

நிர்மாண வேலைகள்	வேலை ஆரம்பிக்கப்பட வேண்டிய திகதி	வேலை நிறைவேற்றப்பட வேண்டிய திகதி	பெறுமதி
கழிவுக் கால்வாய் முறைமை	2010.08.16	2011.08.15	17,800,000
மழை நீர் அகற்றல் முறைமை	2010.08.02	2011.01.28	23,190,000

4.7 மனித வள முகாமைத்துவம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2013 திசெம்பர் 31 இல் உள்ளவாறு பல்கலைக்கழகத்தின் அங்கீகரிக்கப்பட்ட கல்விசார் பதவியணியில் 07 பேராசிரியர் பதவிகளுக்கும் 48 சிரேஷ்ட விரிவுரையாளர் பதவிகளுக்கும் ஆட்சேர்ப்பு மேற்கொள்ளப்பட்டிருக்கவில்லை.
- (ஆ) 2013 திசெம்பர் 31 இல் உள்ளவாறு பல்கலைக்கழகத்தின் கல்விசார் பதவியணியில் தகுதிகாண் விரிவுரையாளர்களின் பதவியின் அங்கீகரிக்கப்பட்ட எண்ணிக்கை 69 ஆகவும் உள்ளபடியான எண்ணிக்கை 87 ஆகவும் காணப்பட்டமையால் 18 பதவிகளில் மிகை காணப்பட்டது.
- (இ) 1978 இன் 16 ஆம் இலக்க பல்கலைக்கழக அதிகாரச்சட்டத்தின் vi ஆம் பகுதியின் 33 ஆம் பிரிவின் பிரகாரம் பல்கலைக்கழகத்தின் நூலகர் பதவிக்காகவும் நிதிப் பொறுப்பாளர் பதவிக்காகவும் 2006 ஆம் ஆண்டு முதல் வெற்றிடம் காணப்பட்டது.
- (ஈ) 2013 திசெம்பர் 31 இல் உள்ளவாறு அங்கீகரிக்கப்பட்ட கல்விசார் பதவியணியில் 211 பதவிகளில் 89 பதவிகளும் கல்விசாரா பதவியணியில் 126 பதவிகளில் 83 பதவிகளும் பூர்த்திசெய்யப்பட்டிருக்கவில்லை.
- (உ) எழுதுவினைஞர் ஒருங்கிணைந்த சேவையுடன் தொடர்புடைய 27 கணனி உள்ளீட்டு உதவியாளர் வெற்றிடங்களுக்கான ஆட்சேர்ப்புகள் மேற்கொள்ளப்படாது பல்கலைக்கழக அங்கீகரிக்கப்பட்ட பதவியணி எண்ணிக்கையில் அல்லாத பதவியான செயற்பாட்டு உதவியாளர் பதவிக்காக 2005 ஆம் ஆண்டு முதல் ஒப்படை அடிப்படையில் அவ்வப்போது ஊழியர்கள் ஆட்சேர்க்கப்பட்டிருந்தனர். 2013 திசெம்பர் 31 இல் உள்ளவாறு அவ்வாறு சேவையில் ஈடுபடுத்தப்பட்டிருந்த செயற்பாட்டு உதவியாளர்களின் எண்ணிக்கை 21 ஆகக் காணப்பட்டது.

5. கணக்களிப்பொறுப்பும் நல்லாளுகையும்

5.1 நிதிக்கூற்றுக்களைச் சமர்ப்பித்தல்

2002 மே 24 ஆந் திகதிய பீஎப்/பீஈ-21 ஆம் இலக்க அரசு நிதிச் சுற்றறிக்கையின் பிரகாரம் 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களை நிதியாண்டு முடிவடைந்து 60 நாட்களுக்குள் கணக்காய்வாளர் தலைமை

அதிபதிக்குச் சமர்ப்பிக்கப்பட வேண்டிய போதிலும் மீளாய்வாண்டிற்கான நிதிக்கூற்றுக்கள் கணக்காய்விற்காக 2014 மே 07 ஆம் திகதியே சமர்ப்பிக்கப்பட்டிருந்தன. கணக்காய்வு அவதானிப்புகளைத் தொடர்ந்து திருத்தப்பட்ட நிதிக்கூற்றுக்கள் 2014 யூலை 11 ஆம் திகதியும் 2014 நவம்பர் 21 ஆம் திகதியும் கணக்காய்விற்காகச் சமர்ப்பிக்கப்பட்டிருந்தது.

5.2 கூட்டிணைந்த திட்டம்

பின்வரும் அவதானிப்புகள் மேற்கொள்ளப்படுகின்றன.

(அ) 2013 பெப்ரவரி 01 ஆம் திகதிய 79/25 ஆம் மற்றும் 79/24 ஆம் இலக்க கட்டுப்பாட்டுச் சபை தீர்மானத்தின் படி அங்கீகரிக்கப்பட்ட பல்கலைக்கழகத்தின் 2013 முதல் 2017 காலப்பகுதிக்குரிய கூட்டிணைந்த திட்டத்திலும் 2013 ஆம் ஆண்டிற்கான செயற்பாட்டுத்திட்டத்தில் உள்ளடக்கப்பட்ட 12 செயற்திட்டங்களிலும் முக்கியமான மாற்றங்கள் காணப்பட்டன.

(ஆ) 2013 யூன் 02 ஆம் திகதிய பீடி/12 ஆம் இலக்க பொது முயற்சிகள் சுற்றறிக்கையின் 5.1.2 ஆம் பந்தியின் பிரகாரம் முன்னைய மூன்று ஆண்டுகளின் செயற்பாட்டு விளைவுகள் தொடர்பாக மீளாய்வொன்று 2013 ஆம் ஆண்டு முதல் 2017 ஆம் ஆண்டு வரையான காலப்பகுதியின் போது தயாரிக்கப்பட்டு கூட்டிணைந்த திட்டத்தில் உள்ளடக்கப்பட்டிருக்கவில்லை. இவ்வாறே, நிறைவேற்றப்பட வேண்டிய இலக்குகளின் நிதித் தொகைகள் காண்பிக்கப்பட்டிராமையால் வருடாந்த செயல்முன்னேற்றத்தை மதிப்பிடுவதற்குக் கூடிய முறையில் கூட்டிணைந்த திட்டம் தயாரிக்கப்பட்டிருக்கவில்லை.

5.3 செயல்நடவடிக்கைத் திட்டம்

2013 ஆம் ஆண்டின் செயல்நடவடிக்கைத் திட்டத்தின் பௌதீக முன்னேற்றத்தை அளவிடுவதற்கான செயலாற்றல் அறிக்கை இரண்டாம் காலாண்டு முதல் தயாரிக்கப்பட்டிருக்கவில்லை.

5.4 உள்ளகக் கணக்காய்வு

ஒப்பந்த அடிப்படையில் சேர்க்கப்பட்ட இரண்டு செயற்பாட்டு உதவியாளர்களால் 2013 ஆம் ஆண்டின் உள்ளகக் கணக்காய்வு நடவடிக்கைகள் மேற்கொள்ளப்பட்டிருந்ததுடன் நிரந்தரமான, அனுபவம்வாய்ந்த பதவியணியொன்று ஈடுபடுத்தப்பட்டிருக்கவில்லை.

5.5 கொள்வனவுத் திட்டம்

2006 ஆம் ஆண்டு கொள்வனவு வழிகாட்டிக்கோவையின் 4.2.1^{HARAN Graph} மற்றும் 4.2.2 ஆம் பந்திகளின் பிரகாரம் பிரதான கொள்வனவுத் திட்டம் நாளதுவரையாக்கப்பட்டிராததுடன் கொள்வனவுக் காலத் திட்டம் ஒன்றும் தயாரிக்கப்பட்டிருக்கவில்லை.

5.6 பாதீட்டுக் கட்டுப்பாடு

பின்வரும் அவதானிப்புகள் மேற்கொள்ளப்படுகின்றன.

(அ) 2013 ஆம் ஆண்டின் பாதீட்டு மதிப்பீட்டின் மூலம் மூலதனச் செலவினத்திற்காக வழங்கப்பட்டிருந்த ரூபா 390,790,000 தொகையான ஏற்பாட்டில் ரூபா 126,033,453 தொகை சேமிக்கப்பட்டிருந்தது. இது மொத்த மூலதன ஏற்பாட்டின் 32 சதவீதமாகக் காணப்பட்டது.

(ஆ) மதிப்பிடப்பட்ட செலவினம், உள்ளபடியான செலவினத்துடன் ஒப்பிடப்படுகையில் 05 மீண்டெழும் செலவின விடயங்களுக்காக ஒதுக்கப்பட்டிருந்த ஏற்பாட்டுத்தொகையில் 23 சதவீதம் முதல் 81 சதவீதம் வரையான முரணும் 05 மூலதனச் செலவின விடயங்களுக்காக ஒதுக்கப்பட்டிருந்த ஏற்பாட்டுத்தொகையில் 23 சதவீதம் முதல் 96 சதவீதம் வரையான கருத்திற்கொள்ளப்பட வேண்டிய முரணும் அவதானிக்கப்பட்டமையால் பாதீட்டு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிராமை அவதானிக்கப்பட்டது.

5.7 தீர்க்கப்படாத கணக்காய்வுப் பந்திகள் தொடர்பான அவதானிப்புகள்

2012 செப்தம்பர் 21 ஆம் திகதி நடைபெற்ற பொது முயற்சிகள் கணக்கு குழுக் கூட்டத்தில் எடுக்கப்பட்ட தீர்மானத்தின் படி, கழிவு நீர் மீள்சுழற்சி செயற்திட்டத்தினைப் புனரமைப்பதற்கு இது வரை பல்கலைக்கழகம் தவறியிருந்தது.

5.8 சுற்றாடல் மற்றும் சமூகப் பொறுப்புகளை நிறைவேற்றல்

கழிவு நீர் மீள்சுழற்சி செயற்திட்டம்

2010 ஒக்தோபர் 05 ஆம் திகதி நீர் மீள்சுழற்சி செயற்திட்ட நிர்மாணிப்பு ஒப்பந்தம் ரூபா 23,190,000 தொகைக்கு மத்திய பொறியியல் உசாத்துணை பணியகத்திற்கு

வழங்கப்பட்டிருந்தது. 2011 சனவரி 03 ஆம் திகதி நிர்மாண வேலைகள் பூர்த்தி செய்யப்பட்டு பல்கலைக்கழகத்திற்கு ஒப்படைக்கப்பட்டிருந்த இச் செயற்திட்டம் தோல்வியானதென்பதால் மீள புனரமைப்புச் செய்யப்படுவது மத்திய பொறியியல் உசாத்துணை பணியகத்தினால் 2013 யூனில் ஆரம்பிக்கப்பட்டிருந்த போதிலும் உரிய செயற்பாடுகள் இடைநடுவில் ஸதம்பிதமடைந்து காணப்பட்டன. ஆகையால் தற்போது நீர் சுத்திகரிக்கப்படாது சுற்றாடலுக்கு விடுவிக்கப்படுவதைக் காணக்கூடியதாக இருந்தது.

06. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலான குறைபாடுகள் அவ்வப்போது பல்கலைக்கழக உபவேந்தரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

- (அ) கணக்கீடு
- (ஆ) சொத்துக்கள் முகாமைத்துவம்
- (இ) களஞ்சியக் கட்டுப்பாடு
- (ஈ) நிதி முகாமைத்துவமும் செலவினக் கட்டுப்பாடும்
- (உ) மனித வள முகாமைத்துவம்